



தலைமைச் செயலகத்தில், நேற்று முன்தினம் (15.10.2025) நீர்வளத்துறை அமைச்சர் துரைமுருகன் அவர்கள், நீர்வளத்துறையின் 2024-2025 ஆண்டில் ஒருங்கிணைந்த தொழில்நுட்ப பணிகளுக்கான (பட்டியல்), தேர்வின் மூலம் தமிழ்நாடு அரசுப் பணியாளர் தேர்வாணையத்தால் இளநிலை வரைதொழில் அலுவலர் (சிவில்) பதவிக்கு தெரிவு செய்யப்பட்டு, நீர்வளத்துறைக்கு ஒதுக்கீடு செய்யப்பட்டுள்ள 77 தெரிவாளர்களுக்கு பணி நியமன ஆணைகளை வழங்கினார். இந்நிகழ்ச்சியில் நீர்வளத்துறை செயலாளர் ஜெ. ஜெயகாந்தன், நீர்வளத்துறை முதன்மைத் தலைமைப் பொறியாளர் மற்றும் தலைமைப் பொறியாளர் (பொது), சு. கோபாலகிருஷ்ணன் மற்றும் அரசு உயர் அலுவலர்கள் கலந்து கொண்டனர்.

கருர் சம்பவம்: அனைத்து உறுப்பினர்களின் ஆக்கப்பூர்வமான கருத்துகளை

அரசு கவனத்தில் கொண்டு நடவடிக்கை எடுக்கும்!

பேரவையில் - கருர் சம்பவம் குறித்த தகவல் கோரல் - பதிலில் முதல்வர் மு.க.ஸ்டாலின் உறுதி!

சென்னை, அக். 17 - சட்டப்பேரவையில் கேள்வி நேரம் முடிவுற்றதும், கருர் சம்பவம் குறித்து முதல்வர் மு.க.ஸ்டாலின் அவர்கள் விரிவான விளக்க அறிக்கை அளித்து பேசினார். அதனையடுத்து பேரவைத் தலைவர் மு.அப்பாவு அவர்கள், கருர் சம்பவத்தை விதி 56 ஆன் கீழ் தகவல் கோரலாக அனுமதித்து எதிர்க்கட்சித் தலைவர், உறுப்பினர் உட்பட கட்சிகள் சார்பில் ஒருவரை பேச அனுமதித்தார்.

எதிர்க்கட்சித் தலைவர் மற்றும் கட்சிக்கு ஒருவர் என்கிற விதத்தில் உறுப்பினர்கள் அனைவரும் பேசிய பின் முதலமைச்சர் மு.க.ஸ்டாலின் அவர்கள் அதற்குப் பதிலளித்து பேசுகையில் கருர் சம்பவத்தில் உறுப்பினர்கள் வழங்கியிருக்கக் கூடிய ஆக்கப்பூர்வமான கருத்துகளை அரசு கவனத்தில் கொண்டு நடவடிக்கை எடுக்கும் என்று உறுதிப்படுத்தினார்.

இது குறித்து முதல்வர் அவர்கள் பேசிய தாவது

நேரத்தில் எதிர்க்கட்சித் தலைவர் அவர்கள் கருர் பிரச்சினையை எழுப்பி, பின்னர் நான் அதுகுறித்து அரசு எடுத்துள்ள நடவடிக்கைகள் விரிவாக எடுத்துரைத்துள்ளேன். கருர் பிரச்சினை குறித்து எதிர்க்கட்சித் தலைவர் உட்பட 28 உறுப்பினர்கள் பேரவை விதி 56ன் கீழும், ஏனைய கட்சி உறுப்பினர்கள் அஇஅதிமுக கட்சி உறுப்பினர்கள் சிலர் உட்பட மொத்தம் 34 உறுப்பினர்கள் பேரவை விதி 55ன் கீழ் அறிவிப்பு கொடுத்துள்ளதாக தாங்கள் இங்கே சொன்னார்கள்.

கருரில் நடைபெற்ற இந்த அசம்பாவிதம் குறித்து எதிர்க்கட்சித் தலைவர் உட்பட அனைத்து கட்சிகளைச் சார்ந்த உறுப்பினர்களும் இங்கே பல்வேறு கருத்துகளை எடுத்து வைத்திருக்கிறார்கள்.

அரசுக்கு ஆக்கப்பூர்வமான கருத்துகளை அளித்த அனைத்து உறுப்பினர்களுக்கும், என் நன்றியை முதலில் தெரிவித்துக்கொள்கிறேன். இங்கே எதிர்க்கட்சித் தலைவர் அவர்கள் நெடுநேரம் பேசிவிட்டு, இங்கே பேரவை முன்னவர் அவர்கள்

தெரிவித்துப்போல, இந்த அரசு எடுத்துள்ள நடவடிக்கைகளில், குற்றச்சாட்டுகள் சொல்ல இயலாத காரணத்தால் அவை நடவடிக்கைகளில் குந்தகம் விளைவித்து வெளியில் சென்றிருக்கிறார்கள். மேலும், கு. செல்வபெருந்தகை, ஜி.கே. மணி, நயினார் நாகேந்திரன், எஸ்.எஸ். பாலாஜி, வி.பி. நாகைமாலை, டி.பி. இராமச்சந்திரன், மு. பூமிநாதன், ஈ.ஆர். ஈஸ்வரன், தி. வேல் முருகன், முனைவர் எம்.எச். ஜவாஹர் குல்லா ஆகியோர் அரசு எடுத்துள்ள நடவடிக்கைகள், அந்த நடவடிக்கைகளை வரவேற்றும், மேலும் செம்மையாக தங்களுடைய கருத்துகளையும் இங்கே தெரிவித்திருக்கிறார்கள். நிச்சயமாக, அனைத்து உறுப்பினர்களும் இங்கே வழங்கியிருக்கக்கூடிய ஆக்கப்பூர்வமான கருத்துகளை அரசு கவனத்திலே கொண்டு நடவடிக்கை எடுக்கும் என்ற உறுதியோடு இந்த அளவோடு அமைகிறேன். (மேசையைத் தட்டும் ஒலி)

இவ்வாறு முதல்வர் அவர்கள் உரையாற்றினார்.

இந்தியத் துணைத் தூதர் திறந்து வைத்தார்!

ஜெர்மன் - பிராங்க்ஃபர்ட் நகரில் சென்னைப் புத்தகத் திருவிழா அரங்கு!

பள்ளி கல்வித்துறை முதன்மைச் செயலாளர் மரு. பி.சந்திரமோகன் - அலுவலர்கள் பங்கேற்பு!

பிராங்க்ஃபர்ட், அக். 17 - ஜெர்மனியின் பிராங்க்ஃபர்ட் நகரில் புத்தகத் திருவிழா (15.10.2025) அன்று தொடங்கிய 77ஆவது பிராங்க்ஃபர்ட் புத்தகத் திருவிழாவில் சென்னைப் புத்தகத் திருவிழாவின் அரங்கு, இந்தியத் துணைத் தூதர் (பிராங்க்ஃபர்ட்) திருமிகு சுசிதா கிஷோர் அவர்களால் திறந்து வைக்கப்பட்டது. 15.10.2025 முதல் 19.10.2025 வரை நடைபெறும் பிராங்க்ஃபர்ட் புத்தகத் திருவிழாவில் தமிழ்நாடு அரசின் சார்பில் 10 பேர் கொண்ட குழு பங்கேற்கிறது.

இந்தத் தொடக்க விழாவில் தமிழின் தேர்ந்தெடுக்கப்பட்ட 16 சிறுகதைகள் கொண்ட நூல் MEERE SWELLEN UND ANDERE GESCHICHTEN (கூடல் அலைகள் மற்றும் பிற கதைகள்) என்னும் தலைப்பில் ஜெர்மன் மொழியில் வெளியிடப்பட்டது. திரவுபதி வெளவாக என்ற ஜெர்மன் பதிப்பு நிறுவனம் இந்த நூலை வெளிக்கொண்டு வந்துள்ளது. முனைவர் கு. அரேசேந்திரன் அவர்



களை முதன்மைப் பதிப்பாளியாகக் கொண்ட தமிழ்-இந்தோ-ஐரோப்பிய மொழிகளின் வேர்ச்சொல் ஒப்பீட்டு அகராதியின் பொது முன்னுரை மற்றும் முதல் தொகுதி நூல்கள் அறிமுகம் செய்து வைக்கப்பட்டன. இது அறிமுகம் செய்யும் பக்ககாட்சியும் திரைப்படப்படது. இந்தத் தொகுதி கன் தமிழ்நாடு பாடநூல் மற்றும் கல்வியியல் பணிகள் கழகம் மற்றும் ஆக்சுபோர்டு பல்கலைக்கழகப் பதிப்பகம் ஆகியவற்றால் கூட்டு

வெளியீடாகக் கொண்டுவரப்பட்டுள்ளன. தமிழ்நாடு அரசின் பள்ளிக் கல்வித் துறையின் முதன்மைச் செயலாளர் மரு.பி. சந்திரமோகன், நிதித்துறையின் சிறப்புச் செயலாளர் ஜி.கே. அருண் சுந்தர் தயாளன், தமிழ்நாடு பாடநூல் மற்றும் கல்வியியல் பணிகள் கழகத்தின் மேலாண்மை இயக்குநர் மரு. மா. ஆந்தி, அகில இந்தியக் குடிமைப் பணிகள் தேர்வு பயிற்சி மைய

முதல்வர் முனைவர் தே.ச. சரவணன், திரவுபதி வெளவாக் பதிப்பகத்தின் இயக்குநர் திரு. கிறிஸ்டியன் வெய்ஸ், தமிழ்-இந்தோ-ஐரோப்பிய மொழிகளின் வேர்ச்சொல் ஒப்பீட்டு அகராதியின் முதன்மைப் பதிப்பாளியார் முனைவர் கு.அரேசேந்திரன், தமிழ்ப் பதிப்பாளர்கள், பிராங்க்ஃபர்ட் தமிழ்ச்சங்கம் உட்பட ஜெர்மனியின் பல தமிழ்ச்சங்கப் பொறுப்பாளர்கள் இந்த நிகழ்ச்சியில் பங்கேற்றார்கள்.

கருர் சம்பவம்: தூங்காமல் விமானத்தில் சென்று பார்வையிட்டாரே

முதலமைச்சரின் பெருந்தன்மையைப் பாராட்ட வேண்டாமா?

சட்டப்பேரவையில் - எதிர்க்கட்சித் தலைவருக்கு நீர்வளத்துறை அமைச்சர் துரைமுருகன் கேள்வி!

சென்னை, அக். 17 - சட்டப்பேரவையில் கருர் சம்பவம் குறித்து சிறப்பு கவன ஈர்ப்பு தீர்மானத்தில் எதிர்க்கட்சித் தலைவர் எடப்பாடி பழனிச்சாமி அரசின் கருர் சம்பவ நடவடிக்கை குறித்து பேசினார். அப்போது அவை முன்னவரும், நீர்வளத்துறை அமைச்சருமான துரைமுருகன் அவர்கள் குறுக்கீட்டு கருரில் ஒரு சம்பவம் நிகழ்ந்து விட்டது என்பதற்காக இரவு முழுவதும் தூங்காமல் ஒரு விமானத்தை பிடித்துச் சென்று பார்வையிட்டு வந்தாரே முதலமைச்சர் அவர்களின் அந்த பெருந்தன்மையை பாராட்ட வேண்டாமா என்று கேட்டார்.



இது குறித்து பேரவையில் நீர்வளத்துறை அமைச்சர் துரை

முருகன் அவர்கள் பேசியதாவது:

எதிர்க்கட்சித் தலைவர் அவர்கள் நிகழ்வுகளைத் தெரிவித்துக்கொண்டிருக்கிறார். அவர் பேசிய விவரங்களுக்குள் நான் செல்ல விரும்ப வில்லை. முதலமைச்சர் அவர்கள் ஒரு நிகழ்ச்சி அல்லது ஒரு சம்பவம் நிகழ்ந்துவிட்டது என்பதற்காக இரவு முழுவதும் தூங்காமல் இருந்து, கடைசியில் ஒரு விமானத்தை பிடித்துச் சென்று பார்வையிட்டு வந்தாரே, அந்த பெருந்தன்மைக்காக அவர்களைப் பாராட்ட வேண்டாமா? அதை விட்டுவிட்டு மற்றவற்றையெல்லாம் பேசுகிறீர்களே? இவ்வாறு அவர்பேசினார்.

அண்ணா அறிவாலயம் T o லண்டன் அறிவாலயம்!

கேம்பிரிட்ஜ் - ஆக்சுஃபோர்டு பல்கலைக்கழகத்தில் - அமைச்சர் அன்பில் மகேஸ் பொய்யாமொழி!

இது 'பயணக் கடனா' அல்ல! 'பயணர் கடனா'. ஆம்! அண்ணாவின் அறிவாலயத்தில் பயின்ற நான், 'திராவிட மாடல்' எனும் கருத்தியல், எல்லைக்கு மாண கல்வி வளர்ச்சிக்கு ஆற்றியுள்ள பங்களிப்பை எடுத்துச் சொல்ல உலகளவில் புகழ்பெற்ற பல்கலைக்கழகங்களுக்குப் பயணப்பட்டுடன். பயன்பெற்றேன்!

எனது அரசியல் ஆசான் முதலமைச்சர் அவர்களிடம் 'கேம்பிரிட்ஜ் மற்றும் ஆக்சுஃபோர்டு மாணவர்களைச் சந்தித்து, பல்கலைக்கழகம் சார்பில் கொடுத்துள்ள The Dravidian Model and Education: Achievements and Challenges எனும் தலைப்பில் உரையாடவுள்ளேன்' என்றவுடன, 'உரை நிகழ்த்துவதை விட கலந்துரையாடுவது உனது நோக்கமாக இருக்க வேண்டும்' என அறிவுறுத்தினார். அவரின் வாழ்த்துகளோடும், கழக ஆட்சியில் பள்ளிக் கல்வித்துறை நிகழ்த்தி வரும் சாதனைகளை விளக்கும் நூல் தொகுரையாடல் மற்றும் மாநிலக் கல்விக்கொள்கை 2025 பிரதிகளோடும் இங்கிலாந்து நோக்கி பயணப்பட்டுடன்.

அங்குள்ள கழக உடன்பிறப்புகளும், லண்டன் வாழ் தமிழ்ச் சொந்தங்களும் அன்போடு வரவேற்றார்கள். வரவேற்றதோடு மட்டுமல்லாமல் ஒருங்கிணைந்த பிரிட்டன் தமிழ்ச் சங்கம் சார்பாக 'காஃபி வித் அன்பில்' எனும் கலந்துரையாடல் மற்றும் மாநிலக் கல்விக்கொள்கை 2025 பிரதிகளோடும் இங்கிலாந்து நோக்கி பயணப்பட்டுடன்.

அதை நான் எதிர்பார்க்கவில்லை! 'ஏன் எனக்கு மட்டும் தனி இருக்கை?' என ஏற்ற



பாட்டாளர்களை அன்போடு கடிந்து கொண்டு, நிகழ்வில் பங்கேற்றேன். கலந்துரையாடல் என்றுதான் சொன்னார்கள்.



ஆனால் அங்கே நடந்தது கிட்டத்தட்ட நேர்காணல்! தமிழ்நாட்டில் பள்ளிக் கல்வித்துறையின் சார்பாக செயல்படுத்தப்படும் திட்டங்கள் குறித்தும், அரசுப் பள்ளி மாணவர்களின் வளர்ச்சி குறித்தும் அறிவத்துடன் கேட்டார்கள். அதோடு எனது குடும்பம், எனது இளமை பருவம் குறித்தும் அவர்களோடு பகிர்ந்துகொள்ளும் கூழல் அமைந்தது. அங்கே நான் சந்தித்த இரு மாணவர்கள் எனது பயணத்தைத் தொடக்கத்திலேயே அந்தமுள்ளதாகக் கினார்கள். மாணவர்கள் குருஷியா ஜெயராமன் மற்றும் ஆகாஷ் ஆகியோர் அயலகம் வந்து உயர்கல்வி கற்பது பற்றி பகிர்ந்த அனுபவங்கள் நமது 'திராவிட மாடல்' அரசின் சாதனைகளை பறைசாற்றியது.

முதலமைச்சர் அவர்களின் 'அண்ணல் அம்பேத்கர் அயலக உயர்கல்வித் திட்டம்' மூலம் பயனடைந்த அந்த இரு மாணவர்களும் 'மிகவும் ஏழ்மையான குடும்பப் பின்னணியை கொண்ட நாங்கள். இன்றைக்கு லண்டன் வந்து உயர்கல்வி பயில்கிறோம். இப்படியெல்லாம் வாய்ப்பு கிடைக்கும் என நினைத்துக்கூடப் பார்க்கவில்லை. இதற்கு காரணமான நம் முதலமைச்சர் அவர்களுக்கு நன்றி' என்று கூறி நெகிழ்ந்தார்கள்.

நமது மாணவச் செல்வங்களைச் சந்தித்து உரையாடிய மகிழ்ச்சியோடு கேம்பிரிட்ஜ் மாணவர்களையும் சந்தித்தேன். கேம்பிரிட்ஜ் தெற்காசிய மன்றத்தில் 'The Dravidian Model and Education: Achievements and Challenges' எனும் தலைப்பில் உரையாற்றினேன்.

"தமிழ்நாட்டின் பள்ளிக் கல்வித்துறை அமைச்சராக மட்டுமல்ல, 'திராவிட மாடல்' கல்வித் திட்டங்களின்

மையத்தில் அமைந்துள்ள நூலகத்தின் அன்பான வழிகாட்டியாக அமைந்தார். அங்கு சேமிக்கப்பட்டிருந்த தொல்பொருள்கள் சொல்லும் வரலாறு பற்றி எடுத்துரைத்தார். இந்திய ஒன்றியத்தின் குடியரசுத் தலைவர் மாளிகையை வடிவமைத்தவர்களில் ஒருவரான கட்டடக் கலை வல்லுநர் எட்வின் லுடெயன்ஸ் அவர்கள் இங்கிலாந்தில் இருந்த போதும், கட்டுமானப் பணிகளை மேற்பார்வையிட்டுள்ளார். அப்போது அவருக்கு இந்தியாவில் இருந்து அனுப்பப்பட்ட குடியரசுத் தலைவர் மாளிகை கட்டுமானத்தின் கழகுப்பார்வைப் படங்கள் நூலகத்தில் இடம்பெற்றிருந்தன. அதன் சிறப்புகளையும் சொல்லி, சக நண்பரையோடு அன்புடனடி, நூலகத்தை சுற்றிக்காண்பித்தார் Dr. Kevin Greenbank அவர்கள்.

கேம்பிரிட்ஜ் பல்கலைக்கழக மாணவர்களிடமும், பேராசிரியர்களிடமும் விடைபெற்றுகொண்டே, அண்ணல் அம்பேத்கர் தங்கி கல்வி பயின்ற இல்லத்திற்குச் சென்றோம். அவ்வீடில் ஏன் இவ்வளவு சிறப்பு மிக்கதாக உள்ளது? இந்திய அரசியலமைப்பை உருவாக்கிய ஒருவர் நடுக்களைத் தங்கியிருந்த காரணத்தினாலா? ஒடுக்கப்பட்ட மக்களின் விடுதலைக்காகப் போராடிய புரட்சியாளர் ஒருவர் வசித்த காரணத்தினாலா? இப்படி பல




கேள்விகள் மனதில் எழுந்த அந்த நேரத்தில், கல்விமையக் காதலித்த ஒரு தலைவர் தங்கியிருந்த காரணமும் அவ்விடத்திற்குப் பெருமை சேர்க்கிறது என்பதையும் மறக்க முடியாது என நினைத்துக் கொண்டேன்.

அடுத்ததாக ஆக்சுஃபோர்டு பல்கலைக்கழகம் செல்லும் கடமை இருந்தது. அங்கு செல்லும் வழியில் கம்புனிசை தத்துவத்தை உலகிற்கு அளித்து புரட்சி செய்த கார்ல் மார்க்ஸ் அவர்களின் நினைவிடத்திற்குச் செல்லும் ஆவல் ஏற்பட்டது. மாமேதை

கார்ல் மார்க்ஸ் அவர்களின் நினைவிடத்திற்கும் சென்றோம். உலகில் புற்பல மாற்றங்களுக்கு அடித்தளமிட்ட இந்த இணையாற்ற சிந்தனையாளர் எரிஸ் கலை, சென்னையில் 'திராவிட மாடல்' அரசால் விரைவில் அமைக்கப்படவுள்ளதை எண்ணி அகமகிழ்ந்தேன்.

சுயமரியாதை உணர்வுடைய, நமது வாழ்வை திருத்தி அமைத்த தந்தை பெரியார் அவர்களின் திருவுருவப் படத்தை கழகத்தலைவர் முதலமைச்சர் அவர்கள், ஒரு மாதத்திற்கு முன்பு ஆக்சுஃபோர்டு பல்கலைக்கழகத்தில் உள்ள Balliol கல்லூரியில் திறந்து வைத்து வரலாறு படைத்தார். அப்படித்திரு மரியாதை செலுத்தி, மகிழ்ச்சியோடும் பெருமையோடும் ஆக்சுஃபோர்டு யூனியன் மாணவர்களைச் சந்தித்தேன்.

1823ஆம் ஆண்டு உருப்பெற்ற ஆக்சுஃபோர்டு யூனியன் பல்வேறு துறைகளில் அறிஞர்களை உருவாக்கிய பெருமையை கொண்டது. அங்கு பல்வேறு நடுக்களைச் சேர்ந்த சுமார் 100 மாணவர்களோடு உரையாடும் வாய்ப்பு எனக்கு அமைந்தது. அம்மாணவர்கள் எழுப்பிய கேள்விகளுக்குப் பதில் அளித்து, திராவிட மாடலின் மகத்துவம் பற்றி கூறினேன். விளையாட்டுத் துறையில் ஆர்வமுள்ள மாணவர்களும் கலந்துகொண்ட இந்த



புகழ்பெற்ற விவாத அரங்கத்தினையும் பார்வையிட்டு வாய்ப்பு கிடைத்தது. ஆக்சுஃபோர்டு பல்கலைக்கழகத்தில் உள்ள இந்திய மையத்தில் மாணவர்களோடு கலந்துரையாடியபோது, நிகழ்த நிலையான வளர்ச்சி பற்றிய தங்களின் பருந்துபட்ட பார்வையை வெளிப்படுத்தினார்கள். கல்வியில் 'திராவிட மாடல்' அரசு நிகழ்த்தி வரும் சாதனைகளை அவர்களிடம் எடுத்துக்கூறிய அந்தேரன், 'சமூக அமைப்பு குறித்தும், கல்வியால் ஏற்பட்டுள்ள மேம்பாடுகள் குறித்தும் ஆய்வு செய்ய விரும்பும் மாணவர்கள் தமிழ்நாட்டிற்கு அலகியம் வர வேண்டும்' என அழைப்பு விடுத்தேன்.

எல்லா தளைகளில் இருந்தும் மனித குலத்தை விடுவிப்பதற்கான ஒரே ஆயுதமாக உள்ளது கல்வி. அதை தமிழ்நாட்டின் ஒவ்வொரு குழந்தைக்கும் கொண்டு சேர்க்க 'எல்லார்க்கும் எல்லாம்' என்ற கொள்கை வழியில் நம் முதலமைச்சர் அவர்கள் செயல்படுத்திவரும் முன்மாதிரி திட்டங்கள் தரும் முத்தாய்ப்பான விளைவுகளை உலகளாவிய அமைப்புகளில் எடுத்துரைக்க கிடைத்த வாய்ப்பே இந்த மையம். இதில் முழுமையான மாற்றமும், புதுமையான அனுபவங்களும் கிடைக்கப் பெற்றன. எனவே தான், முதல் வாரியில் சொன்னேன், 'இது 'பயணக் கடனா' அல்ல! 'பயணர் கடனா'!' என்று. அனைத்தையும் சாத்தியப்படுத்திய என்னுடைய அரசியலின் 'முதல் வாரிய' முதலமைச்சர் அவர்களுக்கு அவரின் மாணவனாக நெஞ்சார்ந்த நன்றியினைத் தெரிவித்துக் கொள்கிறேன்.